

## 6. மனை தோஷத்தால் ஏற்படும் விளைவுகள்

1. சொந்த மனை எளிதில் அமையாது. ஒவ்வொரு முயற்சியிலும் தடை ஏற்பட்டுக் கொண்டேயிருக்கும்.
2. குடியிருக்கும் வீட்டில் வீண் சண்டை சச்சரவுகளும், வாக்குவாதங்களும் ஏற்படும். குடும்ப உறுப்பினர்களிடையே ஒற்றுமை இருக்காது.
3. வீட்டில் சுகம் என்பது இருக்காது. அடிக்கடி நோய், மருத்துவ செலவுகள் ஏற்பட்டுக் கொண்டேயிருக்கும்.
4. வீட்டில் சரியான தூக்கம் இருக்காது. படுத்தால் பலவித சிந்தனைகளும் வந்து தூக்கமின்றி புரள வைக்கும். தூக்கம் வந்தால் தூக்கத்தில் கெட்ட கெட்டகனவுகள் வந்து பயமுறுத்தும்.
5. உழைப்புக் கேற்ற லாபம் இருக்காது. பற்றாக்குறையான சம்பளம் இருக்கும். நம்மை மீறி கடன் ஏற்பட்டு, அதனால் தொல்லைகளும் ஏற்படும்.
6. வீட்டில் பணம் தங்காது. கைகாசு கரையும்.
7. வீட்டிற்கு ஆன்மீக பெரியவர்கள். தெய்வீக உபாசகர்கள், சாதுக்கள் போன்றவர்கள் விரும்பி வரமாட்டார்கள். ஒரு வேளை வந்தாலும் அவர்களிடமிருந்து நல்ல வாழ்த்துக்கள் கிடைக்காது. மாறாக சாபம் வரும்.
8. வீட்டில் ஆடு, மாடு, கோழி, நாய் உயிர் உள்ள பொருள்கள் நன்கு வளராது. வீட்டில் சாவு போன்ற துக்க நிகழ்ச்சிகள் அடிக்கடி ஏற்படும். விவசாய குடும்பமாக இருந்தால் நிலத்தில் சரியான மகசூல் கிடைக்காது. இது போன்ற நிகழ்ச்சிகளின் அடையாளத்தைக் கொண்டே ஜாதகம் பார்க்காமல் கூட மனை தோஷத்தை உறுதி செய்து விடலாம்